

**15 -ാം കേരള നിയമസഭ**

**9 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 89**

**10-08-2023 - ൽ മറുപടിയ്ക്ക്**

**കേരള തീരത്ത് അപകടരഹിത മത്സ്യബന്ധനം**

ചോദ്യം	ഉത്തരം
<p align="center"><b>ശ്രീമതി ദെലീമ, ശ്രീ. കെ. ആൻസലൻ, ശ്രീ. കെ. ജെ. മാക്സി, ഡോ. സുജിത് വിജയൻപിള്ള</b></p>	<p align="center"><b>ശ്രീ സജി ചെറിയാൻ (മത്സ്യബന്ധനം, സാംസ്കാരികം, യുവജനകാര്യ വകുപ്പ് മന്ത്രി)</b></p>
<p>(എ) കേരള തീരത്ത് അപകടരഹിത മത്സ്യബന്ധനം ഉറപ്പാക്കുന്നതിനായി സ്വീകരിച്ച നടപടികൾ വിശദമാക്കുമോ;</p>	<p>(എ) കേരള തീരത്ത് അപകടരഹിത മത്സ്യബന്ധനം ഉറപ്പ് വരുത്തുന്നതിനായി സർക്കാർ നിരവധി പദ്ധതികൾ ആവിഷ്കരിച്ചു നടപ്പാക്കിയിട്ടുണ്ട്.</p> <p>മത്സ്യബന്ധനത്തിന് പോകുമ്പോൾ മത്സ്യത്തൊഴിലാളികൾ നിർബന്ധമായും ലൈഫ്ജാക്കറ്റ് ധരിച്ചിരിക്കണമെന്നത് നിയമ വിധേയമാക്കുകയും ആദ്യഘട്ടമായി 40000 ലൈഫ് ജാക്കറ്റുകൾ സൗജന്യമായി വിതരണം ചെയ്യുകയും ചെയ്തു. അടിയന്തിര സാഹചര്യങ്ങളിൽ കടൽ രക്ഷാപ്രവർത്തനത്തിന് 900 മത്സ്യത്തൊഴിലാളി യുവാക്കളെ തെരഞ്ഞെടുത്ത് കടൽ സുരക്ഷ സ്കാഡുകളാക്കാൻ ഗോവയിലെ നാഷണൽ ഇൻസ്റ്റിറ്റ്യൂട്ട് ഓഫ് വാട്ടർ സ്പോർട്സിൽ അയച്ച് പ്രത്യേക പരിശീലനം നൽകി സജ്ജമാക്കുന്ന പദ്ധതി പൂർത്തീകരിച്ചു വരുന്നു. ഇതിനകം 780 പേർ പരിശീലനം പൂർത്തിയാക്കി കഴിഞ്ഞു. ഗോവയിലെ നാഷണൽ ഇൻസ്റ്റിറ്റ്യൂട്ട് ഓഫ് വാട്ടർ സ്പോർട്സിൽ പരിശീലനം പൂർത്തിയായവരിൽ നിന്നും ഇതിനോടകം 180 മത്സ്യത്തൊഴിലാളികൾക്ക് ഫിഷറീസ് വകുപ്പിൽ കടൽ സുരക്ഷാ സ്കാഡ് കളായി വിവിധ തീരദേശ ജില്ലകളിൽ ദിവസവേതനാടിസ്ഥാനത്തിൽ നിയമനം നൽകിയിട്ടുണ്ട്.</p> <p>കൂടാതെ കടലിൽ വച്ച് അപകടത്തിൽപ്പെടുന്ന മത്സ്യത്തൊഴിലാളി കൾക്ക് അതിവേഗം രക്ഷാപ്രവർത്തനവും പ്രാഥമിക ചികിത്സയും ലഭ്യമാകത്തക്കവിധം 3 മറ്റൊരു ആനുകൂല്യങ്ങൾ കൊച്ചിൻ ഷിപ്പ് യാർഡിൽ നിർമ്മിച്ച് വിഴിഞ്ഞം, വൈപ്പിൻ, ബേപ്പൂർ എന്നീ ഫിഷറീസ് സ്റ്റേഷനുകൾ കേന്ദ്രീകരിച്ച് പ്രവർത്തിച്ചു വരുന്നു. കേന്ദ്ര കാലാവസ്ഥ</p>

വകുപ്പിന്റെ മുന്നറിയിപ്പുകൾ മത്സ്യത്തൊഴിലാളികളുടെ മൊബൈൽ ഫോണിൽ ഇന്ത്യൻ നാഷണൽ സെന്റർ ഫോർ ഓഷ്യൻ ഇൻഫർമേഷൻ സർവീസ് (INCOIS) വഴി ലഭ്യമാക്കുന്നുണ്ട്. ഫിഷറീസ് സ്റ്റേഷനുകൾ കോസ്റ്റ് ഗാർഡ്, നേവി, കോസ്റ്റൽ പോലീസ് എന്നിവിടങ്ങളിലെ സന്ദേശ വിനിമയ സംവിധാനങ്ങളിലൂടെയും മത്സ്യത്തൊഴിലാളികൾക്ക് കാലാവസ്ഥ മുന്നറിയിപ്പും സുരക്ഷാ മുന്നറിയിപ്പും നൽകി വരുന്നുണ്ട്. ഇതു കൂടാതെ കാലാവസ്ഥ മുന്നറിയിപ്പുകൾ യഥാസമയം മത്സ്യത്തൊഴിലാളികൾക്ക് എത്തി എന്നുറപ്പാക്കാനും കടൽ രക്ഷാ പ്രവർത്തനം ഏകോപിപ്പിക്കുന്നതിനുമായി ഫിഷറീസ് ഡയറക്ടറേറ്റ് കേന്ദ്രീകരിച്ച് ഒരു മാസ്റ്റർ കൺട്രോൾ റൂമും വിഴിഞ്ഞം, വൈപ്പിൻ, ബേപ്പൂർ ഫിഷറീസ് സ്റ്റേഷനുകൾ കേന്ദ്രീകരിച്ച് ഓരോ റീജിയണൽ കൺട്രോൾ റൂമുകളും പ്രവർത്തിച്ച് വരുന്നു.

ആഴക്കടൽ മത്സ്യബന്ധനവും കടൽ സുരക്ഷാ ഉപകരണങ്ങളും പദ്ധതി പ്രകാരം 2017-18 സാമ്പത്തിക വർഷം 66 ജി.പി.എസ് കളും 132 ലൈഫ് ബോയെകളും 66 എക്കോസൗണ്ടുകളും മത്സ്യത്തൊഴിലാളികൾക്ക് വിതരണം ചെയ്തിട്ടുണ്ട്. 2018-19 വർഷത്തെ കടൽ സുരക്ഷ പദ്ധതിയിൽ ഉൾപ്പെടുത്തി 500 എണ്ണം ജി.പി.എസ് 1000 എണ്ണം ലൈഫ്ബോയെയും മത്സ്യത്തൊഴിലാളികൾക്ക് വിതരണം ചെയ്തു. 2019-20 സാമ്പത്തിക വർഷത്തെ Sea safety equipments to traditional fishing craft പദ്ധതി പ്രകാരം GPS – 1110 എണ്ണം, DAT – 64 എണ്ണം എന്നിവ മത്സ്യത്തൊഴിലാളികൾക്ക് നൽകിയിട്ടുണ്ട്. 2021-22 സാമ്പത്തിക വർഷത്തെ പദ്ധതി പ്രകാരം 360 മാണ്ടിംഗ് ടൈപ്പ് ജി.പി.എസ് കളും 417 ഹാൻഡ് ഹെൽഡ് ടൈപ്പ് ജി.പി.എസ് കളും വിതരണം ചെയ്തു. 2022-23 സാമ്പത്തിക വർഷം 548 മാണ്ടിംഗ് ടൈപ്പ് ജി.പി.എസ് കൾ വിതരണം ചെയ്തിട്ടുണ്ട്. നടപ്പ് സാമ്പത്തിക വർഷം ‘Modernisation of fishing fleet’ പദ്ധതിയിൽ ഉൾപ്പെടുത്തി പരമ്പരാഗത മത്സ്യത്തൊഴിലാളികൾക്ക് 660 മാണ്ടിംഗ് ടൈപ്പ് ജി.പി.എസ് കൾ വിതരണം ചെയ്യുന്ന പദ്ധതി പുരോഗമിച്ചു വരുന്നു.

ഐ.എസ്.ആർ.ഒ യുടെ സാങ്കേതിക സഹായത്തോടെ കെൽട്രോൺ വഴി നിർമ്മിച്ച് നൽകുന്ന 1500 കിലോമീറ്റർ വരെ സന്ദേശങ്ങളെത്തിക്കാൻ കഴിയുന്ന 941 നാവിക് ഉപകരണങ്ങളും 168 സാറ്റലൈറ്റ് ഫോണുകളും വിതരണം ചെയ്തിട്ടുണ്ട്. 300 മെക്കനൈസ്ഡ്

			<p>ബോട്ടുകൾക്ക് HRP (ഹോളോഗ്രാഫിക് രജിസ്ട്രേഷൻ പ്ലേറ്റ്), വെസ്റ്റൽ ട്രാക്കിംഗ് സംവിധാനം എന്നിവ സർക്കാർ സബ്സിഡി യോടെ നൽകുന്ന പദ്ധതിയും നടപ്പിലാക്കി വരുന്നു.</p> <p>പരമ്പരാഗത മത്സ്യത്തൊഴിലാളികൾക്ക് കൂടുതൽ ബലവത്തായ FRP യാനങ്ങൾ നൽകുക എന്ന ഉദ്ദേശ്യത്തോടെ കേന്ദ്ര സംസ്ഥാന സർക്കാരുകളുടെ സബ്സിഡിയോടു കൂടി 320 FRP യാനങ്ങൾ വിതരണം ചെയ്തിട്ടുണ്ട്. 2021-22 സാമ്പത്തിക വർഷം പ്രധാനമന്ത്രി മത്സ്യ സമ്പദാ യോജന (PMMSY) പദ്ധതിയിൽ ഉൾപ്പെടുത്തി മത്സ്യത്തൊഴിലാളികൾക്ക് 100 FRP യാനങ്ങൾ, എൻജിനുകൾ, വല എന്നിവ ഉൾപ്പെടെ യൂണിറ്റൊന്നിന് 5 ലക്ഷം രൂപ നിരക്കിൽ വിതരണം ചെയ്യുന്ന പദ്ധതിക്ക് അംഗീകാരം നൽകി 45 ഗുണഭോക്താക്കളെ തിരഞ്ഞെടുത്ത് യാനങ്ങൾ നിർമ്മിക്കുന്നതിനുള്ള തുടർ നടപടികൾ സ്വീകരിച്ചു വരുന്നു. 2022-23 വർഷത്തെ പദ്ധതി പ്രകാരം 100 FRP യാനങ്ങൾ, എഞ്ചിനുകൾ, വല എന്നിവ ഉൾപ്പെടെ യൂണിറ്റ് ഒന്നിന് 5 ലക്ഷം രൂപ നിരക്കിൽ വിതരണം ചെയ്യുന്ന പദ്ധതിക്ക് അംഗീകാരം നൽകി ഗുണഭോക്താക്കളെ തിരഞ്ഞെടുക്കുന്ന നടപടികൾ പുരോഗമിക്കുന്നു.</p> <p>പരമ്പരാഗത മത്സ്യത്തൊഴിലാളികളെ ആഴക്കടൽ മത്സ്യബന്ധത്തിന് പ്രാപ്തരാക്കുന്നതിന് പ്രധാനമന്ത്രി മത്സ്യ സമ്പദാ യോജന (PMMSY) പദ്ധതിയിൽ ഉൾപ്പെടുത്തി 40% സബ്സിഡിയോടു കൂടി ആധുനിക സജ്ജീകരണങ്ങളോടു കൂടിയ 10 ആഴക്കടൽ മത്സ്യബന്ധ ബോട്ടുകൾ 15 കോടി രൂപ ചെലവിൽ 10 പേർ വീതം അടങ്ങുന്ന മത്സ്യത്തൊഴിലാളി ഗ്രൂപ്പുകൾക്ക് നിർമ്മിച്ചു നൽകുന്ന പദ്ധതിയും പുരോഗമിച്ചു വരുന്നു.</p>
(ബി)	<p>മത്സ്യത്തൊഴിലാളികൾക്ക് കടൽരക്ഷാ ഉപകരണങ്ങളും ദിശാ സഹായ ഉപകരണങ്ങളും നൽകുന്ന പദ്ധതികൾ നടപ്പിലാക്കിയിട്ടുണ്ടോ; വിശദമാക്കുമോ;</p>	(ബി)	<p>മറുപടി പിരിവ് (എ) യിൽ ചേർത്തിട്ടുണ്ട്</p>
(സി)	<p>മത്സ്യബന്ധനത്തിൽ ഏർപ്പെടുന്നവരുമായി ആശയവിനിമയം നടത്തുന്നതിന് വെരി ഹൈ ഫ്രീക്വൻസി (വി.എച്ച്.എഫ്.) ഹാൻഡ് സെറ്റുകൾ നൽകുന്ന പദ്ധതി നടപ്പാക്കുവാൻ ഉദ്ദേശിക്കുന്നുണ്ടോ; വ്യക്തമാക്കാമോ?</p>	(സി)	<p>ഉദ്ദേശിക്കുന്നുണ്ട്. പരമ്പരാഗത മത്സ്യത്തൊഴിലാളികൾക്ക് കടൽ സുരക്ഷാ ഉപകരണങ്ങൾ വിതരണം ചെയ്യുന്ന പദ്ധതിയുടെ ഭാഗമായി VHF Marine Radio വിതരണം ചെയ്യുന്നതിലേക്കായി 2019-20 സാമ്പത്തിക വർഷം 510 ലക്ഷം രൂപയുടെ ഭരണാനുമതി നൽകുകയും ടി പദ്ധതി നടപ്പിൽ വരുത്തുന്നതിന്റെ ഭാഗമായി ടെണ്ടർ ക്ഷണിച്ച് ഏറ്റവും കുറഞ്ഞ തുക ക്യാട്ട് ചെയ്തു</p>

സ്ഥാപനത്തിന്, ഗുണഭോക്തൃ വിഹിതം ഒടുക്കിയ 836 മത്സ്യത്തൊഴിലാളികൾക്ക് VHF വിതരണം ചെയ്യുന്നതിന് സപ്ലൈ ഓർഡർ നൽകിയിരുന്നു എങ്കിലും Ministry of Telecommunication ന്റെ കീഴിലുള്ള Wireless Planning and Co-ordination (WPC) Wing -ൽ നിന്നും Marine Mobile Station ലൈസൻസ് ലഭ്യമാക്കുന്നതിലെ സാങ്കേതിക തടസങ്ങൾ കാരണം VHF വിതരണം ചെയ്യാൻ കഴിഞ്ഞില്ല.

നടപ്പ് സാമ്പത്തിക വർഷം ' Modernisation of fishing fleet' പദ്ധതിയിലുൾപ്പെടുത്തി ഗുണഭോക്തൃ വിഹിതം ഒടുക്കിയ 836 ഗുണഭോക്താക്കൾക്ക് VHF വിതരണം ചെയ്യുന്നതിന് സർക്കാർ 2.88 കോടി രൂപയുടെ ഭരണാനുമതി നൽകിയിട്ടുണ്ട്. പദ്ധതി നടപ്പിലാക്കുന്നതിനായി tender ക്ഷണിച്ച് കുറഞ്ഞ തുക കോട്ട് ചെയ്ത സ്ഥാപനത്തിന് സപ്ലൈ ഓർഡർ നൽകുന്നതിനുള്ള നടപടി സ്വീകരിച്ചു വരുന്നു.

സെക്ഷൻ ഓഫീസർ